

"ഭരണഭാഷാ മാതൃഭാഷ"



**കേരള സർക്കാർ**

**സംഗ്രഹം**

തദ്ദേശ സ്വയംഭരണ വകുപ്പ് - ഏകീകൃത തദ്ദേശ സ്വയംഭരണ വകുപ്പ് ജീവനക്കാരുടെ പൊതുസ്ഥലംമാറ്റം - ചാവക്കാട് ബ്ലോക്ക് പഞ്ചായത്തിൽ ജോയിന്റ് ബി.ഡി.ഒ ആയിരുന്ന ശ്രീമതി. റംല സി.എം ബഹു. കേരള അഡ്മിനിസ്ട്രേറ്റീവ് ട്രിബ്യൂണൽ മുൻപാകെ ഫയൽ ചെയ്ത OA [EKM] No. 1284/2023 നമ്പർ കേസ് - കോടതി ഉത്തരവ് നടപ്പിലാക്കി ഉത്തരവ് പുറപ്പെടുവിക്കുന്നു.

**തദ്ദേശസ്വയംഭരണ (ഇന്റർഎ) വകുപ്പ്**

സ.ഉ.(സാധാ) നം.2174/2023/LSGD

തീയതി,തിരുവനന്തപുരം, 04-11-2023

പരാമർശം:-

- ഗ്രാമവികസന കമ്മീഷണറേറ്റിലെ സീനിയർ അഡ്മിനിസ്ട്രേറ്റീവ്
- 1) ഓഫീസറുടെ 14-02-2023 ലെ 192/എസ്സോ.ബി3/2023/സിആർഡി നമ്പർ ഉത്തരവ്.
- 2) സ.ഉ (കെ) നം. 79/2023/തസഭവ, തീയതി 22.03.2023.
- 3) പ്രിൻസിപ്പൽ ഡയറക്ടറുടെ 03.07.2023 ലെ LSGD/PD/1224/2023-DED1 - PART(1) നമ്പർ നടപടിക്രമം.
- 4) ശ്രീമതി. റംല സി.എം ന്റെ 04.07.2023 ലെ അപ്പീൽ അപേക്ഷ. (Annexure A6)
- 5) OA [EKM] No. 1284/2023 നമ്പർ കേസിൽ ബഹു. കേരള അഡ്മിനിസ്ട്രേറ്റീവ് ട്രൈബ്യൂണലിന്റെ 27.07.2023 ലെ ഉത്തരവ്.
- 6) സ.ഉ(സാധാ) നം. 1603/2023/തസഭവ, തീയതി 05.08.2023.
- 7) തദ്ദേശ സ്വയംഭരണ വകുപ്പ് പ്രിൻസിപ്പൽ ഡയറക്ടറുടെ 04.09.2023 ലെ LSGD/PD/54121/2023-DEB1 നമ്പർ റിപ്പോർട്ട്.
- 8) 05.09.2023 ന് ചേർന്ന അപ്പീൽ കമ്മിറ്റി യോഗത്തിന്റെ മിനിറ്റ്സ്.

**ഉത്തരവ്**

തദ്ദേശ സ്വയംഭരണ വകുപ്പ് പ്രിൻസിപ്പൽ ഡയറക്ടർ/ ജില്ലാ മേധാവി നിയമനാടികാരിയായിട്ടുള്ള ജീവനക്കാരുടെ 2023 വർഷത്തെ പൊതു സ്ഥലംമാറ്റം ഓൺലൈനായി നടത്തുന്നതിനുള്ള മാനദണ്ഡങ്ങളും മാർഗ്ഗനിർദ്ദേശങ്ങളും അംഗീകരിച്ചുകൊണ്ട് പരാമർശം (2) പ്രകാരം സർക്കാർ ഉത്തരവായിരുന്നു. ടി ഉത്തരവനുസരിച്ച് തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടർ പരാമർശം (3) പ്രകാരം പുറത്തിറക്കിയ പൊതുസ്ഥലംമാറ്റ ഉത്തരവിൽ തൃശൂർ ജില്ലയിലെ ചാവക്കാട് ബ്ലോക്ക് പഞ്ചായത്തിൽ ജോയിന്റ് ബി.ഡി.ഒ തസ്തികയിൽ സേവനമനുഷ്ഠിച്ചിരുന്ന ശ്രീമതി. റംല സി.എം നെ തൃശൂർ ജില്ലയിലെ കാട്ടുകാമ്പാൽ ഗ്രാമപഞ്ചായത്തിലേക്ക് സ്ഥലംമാറ്റിയിരുന്നു. ടി ഉത്തരവിനെതിരെ ടിയാൾ പരാമർശം (4) പ്രകാരം സർക്കാരിൽ അപ്പീൽ സമർപ്പിച്ചിരുന്നു. തുടർന്ന് ബഹു. കേരള അഡ്മിനിസ്ട്രേറ്റീവ്

ടിബ്യൂണലിൽ OA [EKM] No. 1284/2023 നമ്പരായി ഫയൽ ചെയ്ത കേസിൽ 27.07.2023 ന് ചുവടെ ചേർക്കും പ്രകാരം ബഹു. കോടതി ഉത്തരവ് പുറപ്പെടുവിച്ചിരുന്നു.

" The Original Application is disposed of directing the 1st respondent to consider and pass appropriate orders on Annexure A6 appeal within a period of one month from the date of receipt of a copy of this order. "

എറണാകുളം ജില്ലയിലെ ആലങ്ങാട് ബ്ലോക്ക് പഞ്ചായത്തിൽ ജനറൽ എക്സിറ്റന്ഷൻ ഓഫീസർ തസ്തികയിൽ സേവനമനുഷ്ഠിച്ചിരുന്ന ശ്രീമതി. റംല സി.എം നെ പരാമർശം (1) പ്രകാരം തൃശൂർ ജില്ലയിലെ ചാവക്കാട് ബ്ലോക്ക് പഞ്ചായത്തിൽ ജോയിന്റ് ബി.ഡി.ഒ തസ്തികയിൽ സ്ഥാനക്കയറ്റം നൽകി നിയമിച്ചിരുന്നു. ടി ഉത്തരവിൽ നിയമനം നൽകിയ സ്റ്റേഷനുകളിൽ പൊതു സ്ഥലംമാറ്റ മാനദണ്ഡ പ്രകാരം അർഹതപ്പെട്ട സീനിയർ ഉദ്യോഗസ്ഥർ ഉണ്ടെങ്കിൽ അത് അനുവദിക്കുന്നതിന് ടി ഉത്തരവിൽപ്പെട്ട ഉദ്യോഗസ്ഥരെ സ്ഥലംമാറ്റി നിയമിക്കുന്നതായിരിക്കും എന്ന് വ്യവസ്ഥ ചെയ്തിരുന്നതായി പരാമർശം (7) പ്രകാരം പ്രിൻസിപ്പൽ ഡയറക്ടർ റിപ്പോർട്ട് ചെയ്തിട്ടുണ്ട്.

തദ്ദേശ സ്വയംഭരണ വകുപ്പിന്റെ 2023 വർഷത്തെ പൊതു സ്ഥലംമാറ്റത്തിനായി ശ്രീമതി. റംല സി.എം എറണാകുളം ജില്ലയിലെ ആലങ്ങാട്, അങ്കമാലി, എടപ്പള്ളി, വടവുകോട്, വാഴക്കുളം, കൂവപ്പടി, മുവാറ്റുപുഴ എന്നീ ബ്ലോക്ക് പഞ്ചായത്തുകളിലേക്കും തൃശൂർ ജില്ലയിലെ കൊടകര ബ്ലോക്ക് പഞ്ചായത്തിലേക്കും ഓപ്ഷൻ സമർപ്പിച്ചിരുന്നു. ശ്രീമതി. റംല സി.എം ന് 14 ദിവസത്തെ സ്റ്റേഷൻ സീനിയോറിറ്റിയാണുള്ളത്. ടിയാളുടെ ഓപ്ഷനായ ആലങ്ങാട് ബ്ലോക്ക് പഞ്ചായത്തിലേയ്ക്ക് പരിഗണിച്ചിരിയ്ക്കുന്ന ശ്രീമതി. ബുഷറ. ടി.എയ്ക്ക് 1351 ദിവസത്തെ സ്റ്റേഷൻ സീനിയോറിറ്റിയും, അങ്കമാലി ബ്ലോക്ക് പഞ്ചായത്തിലേയ്ക്ക് പരിഗണിച്ചിരിയ്ക്കുന്ന ശ്രീ. പ്രതീഷ് ജോയിയ്ക്ക് 1724 ദിവസത്തെ സ്റ്റേഷൻ സീനിയോറിറ്റിയും, എടപ്പള്ളി ബ്ലോക്ക് പഞ്ചായത്തിലേയ്ക്ക് പരിഗണിച്ചിരിയ്ക്കുന്ന ശ്രീമതി. ഉമ.എസ്-ന് 1343 ദിവസത്തെ സ്റ്റേഷൻ സീനിയോറിറ്റിയും, വടവുകോട് ബ്ലോക്ക് പഞ്ചായത്തിലേയ്ക്ക് പരിഗണിച്ചിരിയ്ക്കുന്ന ശ്രീമതി. ജിത എം. നായർക്ക് 1211 ദിവസത്തെ സ്റ്റേഷൻ സീനിയോറിറ്റിയും, വാഴക്കുളം ബ്ലോക്ക് പഞ്ചായത്തിലേയ്ക്ക് പരിഗണിച്ചിരിയ്ക്കുന്ന ശ്രീമതി. എസ്.എൻ. ഫാസില ബിഗത്തിന് 1670 ദിവസത്തെ സ്റ്റേഷൻ സീനിയോറിറ്റിയും, മുവാറ്റുപുഴ ബ്ലോക്ക് പഞ്ചായത്തിലേയ്ക്ക് പരിഗണിച്ചിരിയ്ക്കുന്ന ശ്രീ. പ്രശാന്ത് ടി.വിയ്ക്ക് 618 ദിവസത്തെ സ്റ്റേഷൻ സീനിയോറിറ്റിയുമുണ്ട്. ടിയാൾ ഓപ്ഷൻ നൽകിയ കൊടകര, കൂവപ്പടി ബ്ലോക്ക് പഞ്ചായത്തുകളിൽ ഒഴിവ് ഇല്ലാതിരുന്നതുമാണ്. പൊതു സ്ഥലംമാറ്റ മാനദണ്ഡ പ്രകാരം ടിയാനെക്കാൾ സീനിയോറിറ്റി ഉള്ള ജീവനക്കാർ അപേക്ഷിച്ചതിനാലാണ് ടിയാന് ടി ഓപ്ഷനുകളിൽ സ്ഥലംമാറ്റം ലഭ്യമാകാതിരുന്നതെന്നും പ്രിൻസിപ്പൽ ഡയറക്ടർ റിപ്പോർട്ട് ചെയ്തിരുന്നു.

ശ്രീമതി. റംല സി.എം ജോയിന്റ് ബി.ഡി.ഒ തസ്തികയിൽ സേവനമനുഷ്ഠിച്ചിരുന്ന ചാവക്കാട് ബ്ലോക്ക് പഞ്ചായത്തിലും പൊതുസ്ഥലംമാറ്റ മാനദണ്ഡ പ്രകാരം ടിയാനെക്കാൾ സീനിയോറിറ്റി ഉള്ള ജീവനക്കാർ അപേക്ഷിച്ചതിനാലാണ് ടിയാനെ ജൂനിയർ കമ്പൽസറി പ്രകാരം കാട്ടുകാമ്പാൽ ഗ്രാമപഞ്ചായത്തിലേയ്ക്ക് പരിഗണിച്ചത്. പൊതു സ്ഥലംമാറ്റം പ്രകാരം ചാവക്കാട് ബ്ലോക്ക് പഞ്ചായത്തിലേയ്ക്ക് പരിഗണിച്ചിരിയ്ക്കുന്ന ശ്രീ. നജീം. എം ന് 67 ദിവസത്തെ സ്റ്റേഷൻ സീനിയോറിറ്റിയും, ശ്രീവത്സൻ. പി.പി യ്ക്ക് 1347 ദിവസത്തെ സ്റ്റേഷൻ സീനിയോറിറ്റിയുമാണുള്ളത്. ആയതിനാലാണ് ടിയാനെ ചാവക്കാട് ബ്ലോക്ക് പഞ്ചായത്തിൽ

നിന്ന് ജൂനിയർ കമ്പൽസറി പ്രകാരം കാട്ടുകാമ്പാൽ ഗ്രാമപഞ്ചായത്തിലേയ്ക്ക് സ്ഥലംമാറ്റം നൽകിയിട്ടുള്ളതെന്നും പരാമർശം (7) പ്രകാരം പ്രിൻസിപ്പൽ ഡയറക്ടർ റിപ്പോർട്ട് ചെയ്തിരുന്നു.

ഏകീകൃത തദ്ദേശ സ്വയംഭരണ വകുപ്പിലെ പൊതു സ്ഥലംമാറ്റം സംബന്ധിച്ച് സർക്കാരിൽ ലഭിക്കുന്ന അപ്പീൽ അപേക്ഷകൾ പരിശോധിക്കുന്നതിന് പരാമർശം (6) പ്രകാരം അപ്പീൽ കമ്മിറ്റി രൂപീകരിച്ചിരുന്നു. ശ്രീമതി. റംല എം റ്റെ അപ്പീൽ അപേക്ഷ 05.09.2023 ൽ ചേർന്ന അപ്പീൽ കമ്മിറ്റി പരിശോധിക്കുകയും പ്രിൻസിപ്പൽ ഡയറക്ടറുടെ റിപ്പോർട്ടിന്റെ അടിസ്ഥാനത്തിൽ ആയത് നിരസിക്കുവാൻ തീരുമാനിക്കുകയുമുണ്ടായി. ഈ സാഹചര്യത്തിൽ അപ്പീൽ കമ്മിറ്റി തീരുമാനപ്രകാരം ശ്രീമതി. റംല എം റ്റെ അപ്പീൽ അപേക്ഷ നിരസിച്ചു കൊണ്ടും അപ്രകാരം കോടതി വിധി നടപ്പിലാക്കിക്കൊണ്ടും ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)  
SHEEJA.R.S.  
ജോയിന്റ് സെക്രട്ടറി

- പ്രിൻസിപ്പൽ ഡയറക്ടർ, തദ്ദേശസ്വയംഭരണ വകുപ്പ്, സ്വരാജ് ഭവൻ, നന്തൻകോട്, തിരുവനന്തപുരം.
- ശ്രീമതി. റംല സി.എം, അസിസ്റ്റന്റ് സെക്രട്ടറി, കാട്ടുകാമ്പാൽ ഗ്രാമപഞ്ചായത്ത്, തൃശ്ശൂർ. അഡ്വക്കേറ്റ് ജനറൽ, കേരള അഡ്മിനിസ്ട്രേറ്റീവ് ട്രൈബ്യൂണൽ, എറണാകുളം (ആമുഖ കത്ത് സഹിതം)
- പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്) കേരള, തിരുവനന്തപുരം.
- അക്കൗണ്ടന്റ് ജനറൽ (എ & ഇ) കേരള, തിരുവനന്തപുരം/തൃശ്ശൂർ.
- ഡയറക്ടർ, കേരള സംസ്ഥാന ഓഡിറ്റ് വകുപ്പ്, തിരുവനന്തപുരം.
- ഡയറക്ടർ, ഇൻഫർമേഷൻ കേരള മിഷൻ, തിരുവനന്തപുരം.
- ഇൻഫർമേഷൻ & പബ്ലിക് റിലേഷൻസ് (വെബ് & ന്യൂ മീഡിയ) വകുപ്പ്. (സർക്കാർ വെബ്സൈറ്റിൽ പ്രസിദ്ധീകരിക്കുന്നതിന്)
- കരുതൽ ഫയൽ/ഓഫീസ് കോപ്പി (ഫയൽ നം. LSGD-ERA2/133/2023-LSGD )

ഉത്തരവിൻ പ്രകാരം  
Signed by  
Suja M  
Date: 04-11-2023 15:22:11  
സെക്ഷൻ ഓഫീസർ

